



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

MQS
Partner of Quality Austria
Certifikacion sistem standard
ISO 9001:2008 Veri-Q-10993,1/8

Бр./Nr 03-2233/1

12.02.2021 г./в.



Врз основа на член 17 став 1 точка 29 од Законот за спречување на корупција и судир на интереси (Службен весник на РМ 12/19) и член 38 од Деловникот за работа на Државната комисија за спречување на корупција, Државната комисија за спречување на корупција на седницата одржана на 12.02 2021 година, донесе

УПАТСТВО

ЗА РАНГИРАЊЕ НА ПРЕДМЕТИТЕ ЗА ПОСТАПУВАЊЕ НА ДКСК ПО ОСНОВ НА ДОСТАВЕНИ ПРИЈАВИ

Член 1

Со ова Упатство се уредува начинот на рангирање на предметите доставени до Државната комисија за спречување на корупција (во натамошниот текст ДКСК) и начинот на постапување по истите.

Член 2

Рангирањето на предмети го вршат членот на ДКСК и административниот службеник од Секретаријатот кај кои предметот е распореден за работа согласно принципот за распределба на предмети дефиниран со член 36 од Деловникот за работа на ДКСК.

Член 3

Рангирањето на предметите од областа на корупцијата, судир на интереси и проверка на имотна состојба се врши врз основа на дефинираните елементи и бодови во Обрасците 1, 2 и 3 кои се составен дел на ова Упатство.

Член 4

За предметите од областа на корупцијата

- што добиле помалку или 25 бодови, ДКСК нема да преземе дејствија за натамошно постапување;
- што добиле меѓу 26 и 50 бодови, за начинот на натамошно не/постапување одлучуваат членот на ДКСК и административниот службеник од Секретаријатот кај кои предметот е распореден за работа;
- што добиле над 50 бодови задолжително се постапува во најкраток рок.

Образецот од извршеното рангирање е составен дел на предметот.

Член 5

Адреса: ул. Даме Груев бр.1, 1000 Скопје - Република Северна Македонија
Adresa: rr. Dame Gruev nr. 1, 1000 Shkup - Republika e Maqedonisë së Veriut
email: contact@dksk.org.mk
тел/tel: +389 2 3248 930
<https://www.dksk.mk>

За пријавите од областа на судирот на интереси

- што добиле помалку или 30 бодови, ДКСК нема да отвори предмети;
- што добиле меѓу 31 - 50 бодови, за начинот на натамошно не/постапување одлучуваат членот на ДКСК и административниот службеник од Секретаријатот кај кои предметот е распореден за работа;
- што добиле над 50 бодови задолжително се отвора предмет и по него се постапува во најкраток рок.

Образецот од извршеното рангирање е составен дел на предметот.

Член 6

За пријавите од областа на проверка на имотна состојба

- што добиле помалку или 15 бодови, ДКСК нема да отвори предмети;
- што добиле меѓу 16 и 25 бодови, за начинот на натамошно не/постапување одлучуваат членот на ДКСК и административниот службеник од Секретаријатот кај кои предметот е распореден за работа;
- што добиле над 25 бодови задолжително се отвора предмет и по него се постапува во најкраток рок.

Образецот од извршеното рангирање е составен дел на предметот.

Член 7

Кон предметите од член 4 став 1 алинеја 2, член 5 став 1 алинеја 2 и член 6 став 1 алинеја 2 за кои ќе се одлучи дека ДКСК нема да преземе дејствија за натамошно постапување, се изготвува службена белешка со образложение за причините за непостапување.

Белешката е составен дел на предметот.

Член 8

За пријавите од член 4 став 1 алинеја 1, член 5 став 1 алинеја 1, член 6 став 1 алинеја 1 и член 7 од ова Упатство, ДКСК на седница ќе донесе одлуки за отфрлање на пријавите поради непостоење ризици од загрозување на јавниот интерес при постапување на службените лица во вршењето на јавните овластувања и службена должност (член 38 од Деловникот на ДКСК).

Член 9

Ова Упатство ќе започне да се применува од денот на негово донесување, а ќе се однесува и на пријавите доставени до ДКСК од 01.01.2020.



ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА

Претседател

Билјана Ивановска